

1 avqust Azərbaycan əlifbası və Azərbaycan dili günüdür

Görkəmli dilçi alim, böyük vətəndəs



Hər bir xalqın milli mədəniyyətinin tərkib hissələrindən birini həmin xalqın əlifbası, yazı sistemi təşkil edir. Əlifba xalqın mədəniyyət silahı, millimənəvi sərvətidir. Mədəni və mükməməl əlifba əsasında aparılan yazı sistemi xalqın maddi-mədəni nəqliyyətlərinin yaranmasında, yaşamasında və inkişaf etməsində başlıca rol oynayır, xalqın dilinin, elmi əlaqələrinin və digər zəruri fəaliyyət sahələrinin tərəqqisinə xidmət edir.

Ümummilli liderimiz Heydər Əliyevin bütün sahələrdə olduğu kimi, dilçilik sahəsində də məqsədyönlü siyasetinin tarixi nəticələrində biri kimi Azərbaycan dilinin dövlət dili olaraq geniş istifadə edilməsi və latin qrafikası əsasında yaradılmış müasir əlifbamızın tam tətbiqinin təmin edilməsinə nail olmasını qeyd etmək olar. Heydər Əliyevin 18 iyun 2001-ci il tarixli "Dövlət dilinin tətbiqi işinin təkmilləşdirilmesi haqqında" Fərmanında digər məsələlərlə yanaşı, Azərbaycan dilçiliyinin inkişafında durğunluğun müşahidə olunması, latin qrafikasının bərpa edilmesi barədə qanun qəbul edilməsindən on ilə yaxın bir müddət keçməsinə baxmayaraq, onun həyata keçirilməsinin olduqca ləng getdiyi qeyd olunmuşdur. Bu sahədə yaranmış vəziyyətin yaxşılaşdırılması, xüsusilə ana dilimizin öyrənilməsi, elmi tədqiqinin fəallaşdırılması, dilimizin cəmiyyətdə tətbiq dairəsinin genişləndirilməsi məqsədi ilə tapşırılmışdır ki, ölkədə Azərbaycan dilinin və latin qrafikasının tətbiqi işinə başlanılsın, o cümlədən 2001-ci il avqustun 1-nə qədər Azərbaycan dilində çap olunan bütün mətbənəşlər və digər çap məhsullarının istehsalının, habelə mərkəzi və yerli icra hakimiyəti orqanlarında karguzarlığın bütövlükde latin qrafikali müasir yeni əlifba əsasında aparılması təmin edilsin. Beləliklə, latin qrafikali müasir əlifbamızın bütün ölkədə geniş, mütləq tətbiqine və həmin tarixdən 1 avqust - Azərbaycan əlifbası günü kimi qeyd olunmasına başlanılmışdır.

Ümumiyyətə, dünyada 250-dən çox əlifba var. Əlifba aid olduğu ədəbi dilin inkişafında mühüm rol oynayır. Əlifbalar hərflərin miqdarına, quruluşuna, xətlərin istiqamətinə və s. görə bir-birindən fərqlənir. Yer üzündə bir-birinin tam eynini təşkil edən əlifba yoxdur. Lakin bəzi əlifbalar quruluşuna, hərflərin zahiri görünüşünə az və ya çox dərəcədə bir-birinə oxşayır; bunnar bir mənbədən əmələ gelən və biri digəri üzərində yaradılan müxtəlif əlifbalardır.

Məlumdur ki, tarixən qədimdə xalqların hamısı özləri üçün xüsusi əlifba yaratmışlar. Nisbətdə götürüldükdə, çox az xalqın öz xüsusi əlifbası olmuşdur. Xüsusi əlifbası olmayan xalqlar mədəni inkişafının müəyyən dövrlərində başqa xalqların mövcud əlifbalarından istifadə edərək özlərinə məxsus əlifba düzəltmişlər.

Deyilənlərdən aydın olur ki, bir neçə dilin yazısı üçün eyni şərti işaretlərdən - hərflərdən istifadə oluna bilir. Lakin bir cəhəti bilmək lazımdır ki, bir dile aid olan əlifba eyni ilə başqasına tətbiq edilmir. Çünkü təbii olaraq, hər dilin səs sistemində özünməxsus fərqli və səciyyəvi xüsusiyyətləri vardır. Buna görə də bir dilin mövcud əlifbasından istifadə edilərək bu və ya başqa dil üçün əlifba yaradıldıqda həmin dilin təbəti, xüsusiyyətləri nəzəre alınır və buna əsasən mənbə kimi istifadə edilən sira hərfləri atılır, eyni zamanda, səciyyəvi səsləri bildirmək üçün lazımi qədər yeni şərti işaret-hərəf əlavə olunur. Müasir Azərbaycan əlifbası qeyd etdiyimiz qaydada yaradılmışdır.

Azərbaycan xalqı tarixin müxtəlif içtimai, siyasi və digər səbəblər üzündə bir sənəd əlifba sistemindən istifadə etmeli olmuşdur. Xalqımızın ən qədim dövrlərdə müxtəlif əlifbalardan istifadə etdiyini bize qədər gəlib çatan onlarca yazılı abidələr sübut edir.

Azərbaycanlılar ayrı-ayrı dövrlərdə aşağıdakı müxtəlif quruluşlu əlifbalardan istifadə etmişlər:

- Qədim milli türk əlifbalardan (qədimdən VII əsrin II yarısına qədər);

- Ərəb qrafikali əlifbadan (VII əsrin II yarısından XX əsrin 1929-cu ilinə qədər);

- Latin qrafikali əlifbadan (1929-1940-ci illər);

- Kiril qrafikali əlifbadan (1940-1992-ci illər);

- Yenidən latin qrafikası əsasında hazırlanmış tamamilə yeni əlifbadan (1992-ci ildən).

Qədim azərbaycanlılar tarixin uzaq keçmişdə, milli-mənəvi mədəniyyətlərini yaradıb inkişaf etdirərək, heç şübhəsiz, başlıca mənəvi mədəniyyət vasitəsi olan əlifba-

dan istifadə etmişlər. Keçmişdə xalqımızın müraciət etdiyi, bəhrələndiyi ümumməşhur qədim Türk-Uygur və Orxon-Göytürk əlifbaları olmuşdur. Sonradan Azərbaycan xalqının ərəb əlifbasından istifadə etməsi ərəblərin istilası ilə əlaqədar olmuşdur. VII əsrin ortalarında ərəbler Azərbaycanı işğal etdikdən sonra azərbaycanlıların işlətdiyi yazı sistemi sıradan çıxarılmışdır. Bundan sonra Azərbaycan yazısında uzun zaman ərəb əlifbası işlədilmişdir.

XX əsrin 20-ci illərindən mədəniyyətimizin, ədəbiyyatımızın, dilimizin çiçəklənmə dövrü başlanmışdı. Uzun dövr öz nöqsanları ilə yazımızı çətinləşdirən ərəb əlifbası isə bu tərəqqinin tələblərinə qəti cavab verə bilmir, onun çatışmayan cəhətləri daha bariz şəkildə özünü göstərir. Buna görə də ictimaiyyətimiz yeni tələblərə uyğun əlifba forması axtarmalı oldu və böyük müteffekkiri M.F.Axundovun ideyasını əsas tutaraq Azərbaycan əlifbasını latin qrafikası əsasında yaratmağı məqsədə uyğun hesab etdi. Neticədə 1922-ci ildə latin qrafikası əsasında Azərbaycan əlifbası yaradıldı. Həmin əlifbadan 1940-ci ilə kimi istifadə olunmuşdur. Bu əlifbanın ən böyük əhəmiyyəti ondan ibarət oldu ki, o, yazımızdan çətin ərəb əlifbasını tamamilə çıxardı, respublikamızda savadlanması işini sürətləndirdi.

Azərbaycanda rus qrafikası əsasında yeni əlifba yaradılması məsəlesi 1939-cu ilin evvəllərindən qaldırılmışdır. O zaman Azərbaycanın dilçi alımlarının böyük əksəriyyəti totalitar rejimin repressiyalarına məruz qaldı. Azərbaycan SSR Ali Sovetinin II sessiyasında 1940-ci il yanvarın 1-dən Azərbaycan yazısının rus əlifbası əsasında tərtib olunmuş yeni əlifbaya qəti və məcburi keçməsinə dair qərar verildi. Həmin əlifbadan Azərbaycan xalqı 1992-ci ildək istifadə etmişdir.

Təəssüf ki, qeyd edildiyi kimi, Azərbaycan xalqının əlifbası tarixin müxtəlif dövrlərində müəyyən səbəblər ucbatından bir neçə dəfə dəyişdirilməyə meruz qalmış, sonuncu Kiril qrafikali əlifba isə, ümumiyyətlə, Azərbaycan dilinin səs sisteminə uyğun olmamasına baxmayaraq qəbul edilmişdir.

Kiril qrafikali Azərbaycan əlifbasını dəyişdirmək ideyası keçmiş Sovet İttifaqının dağılması nəticəsində meydana gəlməmişdir. Azərbaycan dilinin fonetik sistemine tam uyğun olan yeni əlifba yaratmaq XX əsrin 80-ci illərinin sonlarında az bir zaman ərzində ümumxalq arzusuna çevrilmişdir. Xalq milli-mənəvi mədəniyyətin digər sahələrində olduğu kimi, yazı məsələlərində də öz istəyinə nail olmayı qarşıya məqsəd qoymuşdu.

Həmin dövrdə Azərbaycanda baş verən oyanış hərəkatı bir çox ziyalılarımızla yanaşı, görkəmli dilçi-alim Afad Qurbanovun da diqqətini xalqımızın taleyüklü problemlərinin həllinə yönəltmişdir. Həmin problemlərdən biri də Azərbaycan xalqının kiril qrafikali əlifbasının dəyişdirilməsi və Azərbaycan dilinin dövlət dili kimi qanunileşdirilməsi, onun daha fəal işlədilməsi, habelə ictimai və başqa funksiyalarının genişləndirilməsinin təmin edilməsi olmuşdur.

Ölkəmizdə əlifba İslahatının aparılması Afad Qurbanovun Azərbaycan Əlifba Komissiyasının sədri və latin qrafikası əsasında hazırlanmış və bu gün istifadə etdiyimiz Azərbaycanın yeni müstəqil əlifbamızın müəllifi kimi böyük xidmətləri olmuşdur. İstedadlı dilçi-alim, bacarıqlı təşkilatçı olan akademik Afad Qurbanov bütün qüvvə və bacarığını xalqın arzu və istəyini eks etdirən bu müəhmə işə - Azərbaycan üçün yeni müstəqil əlifbanın hazırlanması işinə həsr etmişdir.

Bu dövrdə latin qrafikali yeni müstəqil əlifbaya keçməyin zərurılıyını elmi faktlarla əsaslandıran ilk alim məhz Afad Qurbanov olmuşdur. O, deyirdi ki, "Azərbaycanda əldə edilmiş müstəqillik və azadlıq latin əlifbasını bərpa etmək zərurəti ortaya çıxardı. Bu zərurət zamanın tələbindən irəli gəldi. Belə ki, illərdən bəri bir-birindən elmi və mədəni, iqtisadi və siyasi cəhətdən ayrı düşmüş çoxsaylı türk xalqlarının əlaqələrini yaratmaq üçün latin əlifbası daha təsirli vasitələrdən biri idi. Latin əlifbası dönyanın ən geniş yayılmış sadə və müasir əlifbalarındandır. Latin əlifbasının tarixi kökləri türk xalqları ilə bağlı olmuşdur".

Görkəmli dilçi-alim, əlifba İslahatçısı, Azərbaycan SSR Elmlər Akademiyasının müxbir üzvü, filologiya elmləri doktoru, professor, əməkdar elm xadimi, Dövlət mükafatı laureati, Onomastika elmi məktəbinin banisi Afad Qurbanovun təşəbbüsü ilə 1990-ci ildə Azərbaycan Əlifba Komissiyası yaradılmış və əlifba mütəxəssisi olduğu və bu sahədə yaradıcılıq işi nəzəre alınaraq o həmin komissiyanın sədri təyin edilmişdir.

Milli müstəqilliyyin bəhrəsi olan yeni latin qrafikali əlifbanın reallaşdırılması üçün ölkəmizdə Afad Qurbanovun sədrliyi altında fealiyyət göstərən Azərbaycan Əlifba Komissiyası tərəfindən xeyli nəzəri və əməli işlər görülmüş, məsələnin həllinə dilçilərlə bərabər, tarixçilər, ədəbiyyatçılar, şərqşünaslar, etnoqraflar, yazıçı və şairlər, orta və ali məktəb müəllimləri, mətbuat və nəşriyyat işçiləri və digər ziyalılar cəlb edilmişdir.

O dövrdə bu işdə akademiklər Budaq Budaqov, Məmməd Cəfər Cəfərov, Bəkir Nəbiyev, Əlisöhəb Sumbatzade və başqaları öz səylerini və biliklərini esirgəməmişlər.

Əlifba məsələsi respublikada çox geniş müzakirə obyektinə çevrilmiş, 6-7 ay da-

vam edən müzakirələr ölkənin bir çox idarə, təşkilat və müəssisələrində, xüsusi olaraq ali məktəb kollektivlərində keçirilmiş, ətraflı və dərin fikir mübadilələri aparılmışdır.

Kiril əsaslı əlifbanın qüsurlarını qeyd etməklə yanaşı, Afad Qurbanov latin qrafikali əlifba layihəsinin məhz dilimizin səs sisteminə uyğun tərtib edilməsinin zərurılıyını vacib sayaraq məsələyə çox ehtiyatla yanaşmış, bu işdə diqqəti olmağı tələb etmiş, əlifba yaratmayı öz mahiyyətinə görə dövrün ictimai, siyasi və mədəni problem-lərinin ən mürekkebi, ən məsuliyyətli hesab etmişdir. O, qəti şəkildə bəyan etmişdir: "Kiril qrafikası Azərbaycan dilinin bütün incəliklərinə, onun tələblərinə cavab vermir. İndi istifadıymız kiril qrafikali əlifbada bir sıra düzəldilməsi mümkün olmayan qüsurlar vardır. Eyni zamanda, kiril qrafikali əlifba xalqımızın milli mədəniyyətinin birleşməsinə arقاq mənfi təsir göstərir. Müxtəlif yerdədə yaşayan azərbaycanlılar bir-birinin nailiyyətləri haqqında birbaşa məlumat ala bilmir, milli mədəniyyət arasında möhkəm əlaqə yaranır. Buna görə də xalqımızın birlüyü, onun iqtisadi, siyasi və mədəni inkişafı üçün mütərəqqi və yararlı əlifba lazımdır. Bu da indi və gələcəkdə özünü doğrulda bilən latin qrafikası əsasında yeni əlifba olmalıdır".

İstər müzakirələrdəki çoxsaylı çıxışlardan, istərsə də respublikanın müxtəlif bölgələrindən, azərbaycanlıların yaşadıqları bəzi xarici ölkələrdən alınmış külli miqdarda məktublarda hansı əlifbanın götürülməsinə, hərflərin quruluşca seçilməsinə və hərflərin əlifba cədvəlində düzülüşünə və s. məsələlərə dair bir sıra müləhizə və təkliflər irəli sürülmüşdür.

Həmin zaman cəmiyyətdə əlifba barəsində müxtəlif ziddiyyəti fikirlər mövcud olmuş ve hansı əlifbani götürmək barədə aşağıdakı təkliflər verilmişdir:

- Qədim Türk-Uygur, yaxud Orxon-Göytürk əlifbasını müasir tələblərə uyğun hazırlayıb işlətmək;

- Keçmişdə istifadə etdiyimiz ərəb qrafikali əlifbanı İslahat aparmaq;

- Dünyada oxşarı olmayan, tamamilə yeni əlifba düzeltmək;

- Latin qrafikali əlifbaya qayitmaq.

O zaman cəmiyyətdə ərəb qrafikali əlifbanın tərəfdarlarının əksəriyyət təşkil etməsinə baxmayaraq, məhz A.Qurbanovun təkidi ilə dördüncü təklinif - latin qrafikali əlifbaya qayitmaq ideyasının daha məqsədə uyğun olduğu qəbul edilmişdir. Bu təkliflə bağlı üç fikir səslənmişdir:

- Latin əsaslı müasir türk əlifbasını olğunu kimi götürmək;

- XX əsrin 20-ci illərinə qədər istifadə olunmuş əlifbada heç bir dəyişiklik etmədən eyni ilə qəbul edib işlətmək;

- Latin qrafikali yeni müstəqil əlifba təribət etmək.

Afad Qurbanov üçüncü müləhizəni əsas götürərək latin qrafikası əsasında yeni müstəqil əlifbamızın layihəsini Azərbaycan dilinin səs sistemi və digər xüsusiyyətlərini nəzərə almaqla hazırlanmış və Komissiyanın müzakirəsinə vermişdir.

Sonradan televiziya və mətbuat vasitəsi ilə müasir əlifbamızın layihəsi ictimaiyyətə çatdırılmış, geniş müzakirə olunmuşdur. Yeni əlifbada, hər şəyənə əvvəl, apostrof işarəsi hərflər sırasından çıxarılmışdır.

Müasir Azərbaycan əlifbası Azərbaycan dilinin səslerinə müvafiq tərtib olunduğundan miqdarda o qədər də çox olmayan hərfləri ilə Azərbaycan dilinin yazısını lazımi dərəcədə təmin edir. Bu əlifbada heç bir səsi bildirməyib, lüzumsuz işlənən hərf yoxdur. Buradakı hər bir hərfin müəyyən vəzifəsi mövcuddur və bunların köməyi ilə dilimizdəki əsas səslər - fonmlar əks oluna bilir.

Afad Qurbanov